

ISKCON MEDIA VEDIC LIBRARY

Creative Commons License
Attribution-Noncommercial-No Derivative Works 3.0 Unported



You are free:

- to Share — to copy, distribute and transmit the work

Under the following conditions:

- Attribution. You must attribute the work in the manner specified by the author or licensor (but not in any way that suggests that they endorse you or your use of the work).
- Noncommercial. You may not use this work for commercial purposes.
- No Derivative Works. You may not alter, transform, or build upon this work.

<http://creativecommons.org/licenses/by-nc-nd/3.0/>

For more free ebooks, mp3s, or photos visit:
www.iskconmedia.com

Śrī Gītā-govinda

By

Jayadeva Gosvāmī

śrī gopālaka dhyānam.

yadgopīvanendumaṇḍanamabhūtkastūrikāpatrakam
yallakśmīkuchaśātakumbha kalaśe vyāgochamindīvaram |
yannirvāṇavidhānasādhanavidhau siddhāñjanam yoginām
tannaśyāmaLamāvirastu hṛidaye kṛiṣṇābhīdhānam mahāḥ || 1||

śrī jayadeva dhyānam.

rādhāmanoramaramāvararāsālila\
gānāmṛitaikabhaṇitam kavirājarājam |
śrīmādhavārchchanavidhavanurāgasadma\
padmāvātipriyatamaṁ praṇatosmi nityam || 2 ||

śrī gopāla vilāsinī valayasadrātnādīmugdhākṛiti
śrī rādhā-pati pāda-padma bhajanānandā-bdhimagno'nisam ||
loke satkavirāja-rāja iti yaḥ khyāto dayāmbhonidhiḥ
taṁ vande jayadeva sadgurumaham padmāvāti-vallabham || 3||

|| prathamāḥ sargaḥ ||

|| sāmōdadāmodaraḥ ||

meghairmeduramambaram vanabhuvāḥ śyāmāstamāladrūmai\
rnaktam bhīrurayam tvameva tadimaṁ rādhe griham prāpaya |
ittham nandanideśitaśchalitayoḥ pratyadhvakuñjadrumam
rādhāmādhavayorjayanti yamunākūle rahaḥkelayaḥ || 1||

vāgdevatācharitachitritachittasadmā
padmāvātičaraṇachāraṇachakravartī |
śrīvāsudevaratikelikathāsametam
etaṁ karoti jayadevakaviḥ prabandham || 2||

vāchahḥ pallavayatyumāpatidharahḥ sandarbhaśuddhim girām
jānīte jayadeva eva śaraṇahḥ ślāghyo durūhadrute |
śṛiṅgārottarasatprameyarachanairāchāryagovardhana\
spardhī ko.apī na viśrutaḥ śrutidharo dhoyī kavikśmāpatihḥ || 3||

yadi harismaraṇe sarasaṁ mano
yadi vilāsakalāsu kutūhalam |
madhurakomalakāntapadāvalīm
śṛiṇu tadā jayadevasarasvatīm || 4||

gītam 1

pralayapayodhijale dhṛitavānasi vedam |
vihitavahitracharitamakhedam ||
keśava dhṛitamīnaśarīra jaya jagadīśa hare || 1||

kṣītirativipulatare tava tiṣṭhati pṛiṣṭhe |
dharāṇidharāṇakiṇachakraḡariṣṭhe ||
keśava dhṛitakachchaparūpa jaya jagadīśa hare || 2||

vasati daśanaśikhare dharaṇī tava lagnā |
śaśini kalaṅkakaleva nimagnā ||
keśava dhṛitasūkararūpa jaya jagadīśa hare || 3||

tava karakamalavare nakhamadbhutaśṛiṅgam |
dalitahirāṇyakaśiputanubhṛiṅgam ||
keśava dhṛitanaraharirūpa jaya jagadīśa hare || 4||

chhalayasi vikramaṇe balimadbhutavāmana |
padanakhanīrajanitajanapāvana ||
keśava dhṛitavāmanarūpa jaya jagadīśa hare || 5||

kṣātriyarudhiramaye jagadapagatapāpam |
snapayasi payasi śamitabhavatāpam ||
keśava dhṛitabhṛighupatirūpa jaya jagadīśa hare || 6||

vitarsi dikṣu raṇe dikpatikamanīyam |
daśamukhamaulibalīm ramaṇīyam ||
keśava dhṛitarāmaśarīra jaya jagadīśa hare || 7||

vahasi vapuṣi viśade vasanaṁ jaladābham |
halahatibhītimilitayamunābham ||
keśava dhṛitahaladhararūpa jaya jagadīśa hare || 8||

nindati yajñavidherahaha śrutijātam |
sadayahridayadarśitapaśughātam ||
keśava dhṛitabuddhaśarīra jaya jagadīśa hare || 9||

mlechchhanivahanidhane kalayasi karavālam |
dhūmaketumiva kimapi karālam ||
keśava dhṛitakalkiśarīra jaya jagadīśa hare || 10||

śrījayadevakaveridamuditamudāram |
śṛiṇu sukhadam śubhadam bhavasāram ||
keśava dhṛitadaśavidharūpa jaya jagadīśa hare || 11||

vedānuddharate jagannivahate bhūgolamudbibhrate
daityam dārayate balim chhalayate kśatrakśayam kurvate |
paulastyam jayate halam kalayate kārūnyamātanvate
mlechchhānmūrchchhayate daśākṛitikṛite kṛiṣṇāya tubhyam namaḥ || 5||

{|| gītam 2 ||}

śritakamalākuchamaṇḍala dhṛitakuṇḍala e |
kalitalalitavanamāla jaya jayadeva hare || 1||

dinamaṇīmaṇḍalamaṇḍana bhavakhaṇḍana e |
munijanamaṇāsaha.nsa jaya jayadeva hare || 2||

kāliyaviśadharagañjana janarañjana e |
yadukulalinadineśa jaya jayadeva hare || 3||

madhumuranarakavināśana garuḍāsana e |
surakulakelinidāna jaya jayadeva hare || 4||

amalakamaladalalochana bhavamochan e |
tribhuvanabhavananidhāna jaya jayadeva hare || 5||

janakasutākṛitabhūṣaṇa jitadūṣaṇa e |
samaraśamitadaśakhaṇṭha jaya jayadeva hare || 6||

abhinavajaladharasundara dhṛitamandara e |
śrīmukhachandrachakora jaya jayadeva hare || 7||

śrījayadevakaveridaṁ kurute mudam e |
maṅgalamujjvalagītaṁ jaya jayadeva hare || 8||

padmāpayodharataṭiparirambhalagna\
kāśmīramudritamuro madhusūdanasya |
vyaktānurāgamiva kheladanaṅgheda\
svedāmbupūramanupūrayatu priyaṁ vaḥ || 6||

vasante vāsantīkusumasukumārairavayavai\
rbhramantīm kāntāre bahuvihitakṛiṣṇānūsaraṇām |
amandaṁ kandarpajvarajanitachintākulatayā
valadbādhām rādhām sarasamidamuche sahacharī || 7||

{|| gītam 3||}

lalita lavaṅga latā pariśīlana komala malaya samīre |
madhu karanikara karambita kokila kūjita kuṅja kuṭīre ||

viharati haririha sarasavasante
nṛtyati yuvati janena samaṁ sakhi virahi janasya durante || 1||

unmada madana manoratha pathika vadhūjanajanita vilāpe |
alikulasaṅkula kusuma samūha nirākula bakulakalāpe || 2||

mṛgamada saurabha rabhasavaśānvadanavadalamālatamāle |
yuvajana hṛdayavidāraṇamanasijanakharuchiki.nśukajāle || 3||

madanamahīpatikanakadaṅḍaruchikeśarakusumavikāse |
militaśīlimukhapāṭalipaṭalakṛitasmaratūṇavilāse || 4||

vigalitalajjitajagadavalokanataruṅakarūṅakṛitahāse |
virahinikṛintanakuntamukhākṛitiketakadanturitāse || 5||

mādhavikāparimalalalite navamālikajātisugandhau |
munimanasāmapi mohanakāriṇi taruṇākāraṇabandhau || 6||

sphuradatimuktalatāparirambhaṇamukulitapulakitachūte |
bṛindāvanavipine parisaraparigatayamunājalapūte || 7||

śrījayadevabhaṇitamidamudayati haricharaṇasmṛitisāram |
sarasavasantasamayavanavarṇanamanugatamadanavikāram || 8||

daravidalitamallivallichañchatparāga\
prakaṭitapaṭavāsairvāsayan kānanāni |
iha hi dahati chetaḥ ketakīgandhabandhuḥ
prasaradasamabāṇaprāṇavadgandhavāhaḥ || 8||

unmīlanmadhugandhalubdhamadhupavyādhūtachūtānkura\
krīḍatkokilakākalikalakalairudgīrṇakarṇajvarāḥ |
nīyante pathikaiḥ katha.nkathamapi dhyānāvadhānakṣaṇa\
prāptaprāṇasamāsamāgamarasollāsairamī vāsarāḥ || 9||

anekanārīparirambhasambhrama\
sphuranmanohārivilāsālālasam |
murārimārādupadarśayantyasau
sakhī samakṣam punarāha rādhikām || 10||

{|| gītam 4||}

chandanacharchitanīlakalevarapītavasanavanamālī |
kelichalanmaṇikuṇḍalamaṇḍitagaṇḍayugasmitasālī ||
haririhamugdhavadhūnikare
vilāsini vilasati kelipare || 1||

pīnapayodharabhārabhareṇa hariṃ pariramyā sarāgam |
gopavadhūranugāyati kāchidudañchitapañchamarāgam || 2||

kāpi vilāsavilolavilochanakhelanajanitamanojam |
dhyāyati mugdhavadhūrādhikām madhusūdanavadanasarojam || 3||

kāpi kapolatalē militā lapitum kimapi śrutimūle |

chāru chuchumba nitambavatī dayitam pulakairanukūle || 4 ||

kelikalākutukena cha kāchidamum yamunājalakūle |
mañjulavañjulakuñjagatam vichakarṣa kareṇa dkūle || 5||

karatalatālataralavalayāvalikalitakalasvanava.nśe |
rāsarase sahanṛityaparā hariṇā yuvatīḥ praśāsa.nse || 6||

śliṣyati kāmapi chumbati kāmapi kāmapi ramayati
rāmām |
paśyati sasmitacāruparāmaparāmanugachchhati vāmām || 7||

śrījayadevakaveridamadbhutakeśavakelirahasyam |
vṛindāvanavipine lalitām vitanotu śubhāni yaśasyam || 8||

viśveśāmanurañjane janayannānandamindīvara\
śreṇīśyāmalakomalairupanayannaṅairanaṅotsavam |
svachchhandam vrajasundarībhirabhitaḥ pratyāṅgamāliṅkitaḥ
śṛiṅgāraḥ sakhi mūrtimāniva madahu mugdho hariḥ krīḍati || 11||

adyotsaṅgavasadbhujāṅgakavalakkeśādiveśāchalam
prāleyaplavanechchhayānuserati śrīkhaṇḍaśailānilaḥ |
kim cha snigdharasālamaulimukulānyālokya harṣodayā\
dunmīlanti kuhūḥ kuhūriti kalottalāḥ pikānām giraḥ || 12||

rāsollāsabhareṇavibhramabhṛitāmābhīravāmabhruvā\
mabhyarṇam pariramyanirbharamuraḥ premāndhayā rādhayā |
sādhu tvadvadanam sudhāmayamiti vyāhṛitya gītastut-
vyājādubhāṭachumbitasmitamanoharī hariḥ pātu vaḥ || 13||

{
|| iti śrīgītagovinde sāmōdadāmodaro nāma prathamāḥ sargaḥ ||}

{\large{\largetvng || dvitīyaḥ sargaḥ ||}}

{ || akleśakeśavaḥ ||}

viharati vane rādhā sādharāṇapraṇaye harau
vigalitanijotkarṣādīrṣyāvaśena gatānyataḥ |

kvachidapi latākuñje guñjanmadhuvratamaṇḍalī-
mukharasikhare līnā dīnāpyuvācha rahaḥ sakhīm || 14||

{ || gītām 5||}

sa.ncharadadharasudhāmadhuradhvanimukharitamohanava.nśam |
chalitadrigañchalachañchalamaulikapolavilolavata.nsam ||
rāse harimiha vihitavilāsam
smarati mano mama kṛitaparihāsam || 1||

chandrakachārumayūraśikhaṇḍakamaṇḍalavalayitakeśam |
prachurapurandaradhanuranurañjitameduramudirasuveśam || 2||

gopakadambanitambavatīmukhachumbanalambhitalobham |
bandhujīvamadhurādharapallavamullasitasmitaśobham || 3||

vipulapulakabhujapallavavalayitavallavayuvatisahasram |
karacharaṇorasi maṇigaṇabhūṣaṇakiraṇavibhinnatamisram || 4||

jaladapaṭalavaladinduvinandakachandanatilakalalāṭam |
pīnaghanasttanamaṇḍalamardananirdayahṛidayakapāṭam || 5||

maṇimayamakaramanoharakuṇḍalamaṇḍitagāṇḍamudāram |
pītavaśanamamanugatamunimanujasurāsurasavaraparivāram || 6||

viśadakadambatale militam kalikaluṣabhayam śamayantam |
māmapi kimapi taraṅganaṅgadṛiśā manasā ramayantam || 7||

śrījayadevabhaṇitamatisundaramohanamadhuripurūpam |
haricharaṇasmaraṇam prati samprati puṇyavatāmanurūpam || 8||

gaṇayati guṇagrāmam bhāmam bhramādapi nehate
vahati cha paritoṣam doṣam vimuñchati dūrataḥ |
yuvatiṣu valaśṛiṣṇe kṛiṣṇe vihāriṇī mām vinā
punarapi mano vāmam kāmam karoti karomi kim || 15||

{ || gītām 6||}

nibhṛitanikuñjagrīhaṃ gatayā niśi rahasi nilīya vasantam |
chakitavilokitasakaladiśā ratirabhasarasena hasantam ||
sakhi he keśimathanamudāram
ramaya mayā saha madanamanorathabhāvitayā savikāram || 1||

prathamasamāgamalajjitayā paṭuchāṭuśatairanukūlam |
mṛidumadhurasmitabhāṣitayā śithilīkṛitajadhanadukūlam || 2||

kisalayaśayanāniveśitayā chiramurasi mamaiva śayānam |
kṛitaparirambhaṇachumbanayā parirabhya kṛitādharapānam || 3||

alasanimīlitalochanayā pulakāvalilalitakapolam |
śramajalasakalakalevarayā varamadanamadādatilolam || 4||

kokilakalaravakūjitayā jītamanasijatantravichāram |
ślathakusumākulakuntalayā nakhalikhitaghanastanabhāram || 5||

charaṇaraṇitamaninūpurayā paripūritasuratavitānam |
mukharaviśṛiṅkhalamekhalayā sakachagrahachumbanadānam || 6||

ratisukhasamayarasālasayā daramukulitanayanasarojam |
niḥsahanipatitatanulatayā madhusūdanamuditamanojam || 7||

śrījayadevabhaṇitamidamatiśayamadhuripunidhuvanaśīlam |
sukhamutkaṅṭhitagopavadhūkathitam vitanotu salīlam || 8||

hastasrastavilāsava.nśamanṛijubhrūvallīmadballavī-
vṛindotsāridṛigantavīkśītamatisvedārdragāṇdashalam |
māmudvīkśya vilakśitam smitasudhāmugdhānanam kānane
govindam vrajasundarīgaṇavṛitam paśyāmi hṛiṣyāmi cha || 16||

durālokastokastabakanavakāśokalatikā-
vikāsaḥ kāsāropavanapavano.api vyathayati |
api bhrāmyadbhṛiṅgīraṇitaramaṇīyā na mukula-
prasūtiśchūtānām sakhi śikhariṇīyam sukhayati || 17||

{|| iti gītagovinde akleśakeśavo nāma dvitīyaḥ sargaḥ
||}

{\large{\largetvng || tṛitīyaḥ sargaḥ ||}}

{|| mugdhamadhusūdanaḥ ||}

ka.nsārīrapī sa.nsāravāsanābandhaṣṛīnkhalām |
rādhāmādhāya hṛīdaye tatyāja vrajasundarīḥ || 18||

itastatastāmanuṣṛitya rādhikā-
manaṅgabāṇavraṇakhinnamānasaḥ |
kṛitānutāpaḥ s kalindanandinī-
taṭāntakuṅje viṣasāda mādhaveḥ || 19||

{ || gītām 7||}

māmiyaṁ chalitā vilokya vṛitaṁ vadhūnichayena |
sāparādhatayā mayāpi vāritātibhayena ||
harihari hatādaratayā gatā sā kupiteva || 1||

kiṁ kariṣyati kiṁ vadiṣyati sā chiraṁ virahaṇa |
kiṁ dhanena janena kiṁ mama jīvanena grihaṇa || 2||

chintayāmi tadānanaṁ kuṭīlabhru kopabhareṇa |
śoṇapadmamivopari bhramatākulaṁ bhramareṇa || 3||

tāmahaṁ hṛīdi sa.ngatāmaniśaṁ bhṛīśaṁ ramayāmi |
kiṁ vane.anusarāmi tāmiha kiṁ vṛithā vilapāmi || 4||

tanvi khinnamasūyayā hṛīdayaṁ tavākalayāmi |
tanna vedmi kuto gatāsi na tena te.anunayāmi || 5||

dṛīsyate purato gatāgatameva me vidadhāsi |
kiṁ pureva samambhramaṁ parirambhaṇaṁ na dadāsi || 6||

kśamyatāmaparaṁ kadāpi tavedṛīśaṁ na karomi |
dehi sundari darśanaṁ mama manmathena dunomi || 7||

varṇitaṁ jayadevakena hareridaṁ pravaṇena |
kindubilvasamudrasambhavarohiṇīramaṇena || 8||

hṛidi bisalatāhāro nāyam bhujāṅgamanāyakaḥ
kuvalayadalaśreṇī kaṅthe na sā garaladyutiḥ |
malayajarajo nedam bhasma priyārahite mayi
prahara na harabhrāntyānaṅga krudhā kimu dhāvasi || 20||

pāṅau mā kuru chūtasāyakamamum mā chāpamāropaya
krīḍānirjitaviśva mūrçhitajanāghātena kiṁ pauraṣam |
tasyā eva mṛigīdṛiśo manasijapreṅkhatkaṭākśāsuga\
śreṇījarjaritam manāgapī mano nādyāpī sa.ndhukśate || 21||

bhrūchāpe nihitaḥ kaṭākśaviśikho nirmātu marmavyathām
śyāmātmā kuṭilaḥ karotu kabarībhāro.apī mārodyamam |
mohaṁ tāvadayaṁ cha tanvi tanutām bimbādarō rāgavan
sadṛittastanamāṇdalastava katham prāṅairmama krīḍati || 22||

tāni sparśasukhāni te cha taralāḥ snigdha dṛiśorvibhrama\
stadvaktrāmbujasaurabham sa cha sudhāsyantī girām vakrimā |
sā bimbādhamādhurīti viśayāsāṅge.apī chenmānasam
tasyā lagnasamādhi hanta virahavyādhiḥ katham vardhate || 23||

bhrūpallavam dhanurapāṅgatarāṅgitanī
bāṅāḥ guṅāḥ śravaṇapālirīti smareṇa |
tasyāmanaṅgajayajaṅgamadevatāyām
astrāṇi nirjita jaganti kimarpitāni || 24||

{|| iti śrīgitagovinde mugdhamadhusūdano nāma tṛitīyaḥ
sargaḥ ||}

{\Large{\largedvng | chaturthaḥ sargaḥ ||}}

{ || snigdhamadhusūdanaḥ || }

yamunātīravānīranikuṅje mandamāsthitam |
prāha premabharodbhrāntam mādham rādhikāsakhī || 25||

{|| gītam 8||}

nindati chandanamindukiraṇamanu vindati khedamadhīram |
vyālanilayamilanena garalamiva kalayati malayasamīram ||
sā virahe tava dīnā
mādhava manasijaviśikhabhayādiva bhāvanayā tvayi līnā || 1||

aviralanipatitamadanaśarādiva bhavadavanāya viśālam |
svahṛidayarmaṇī varma karoti sajalalinīdalajālam || 2||

kusumaviśikhaśaratalpamanalpavilāsakalākamanīyam |
vratamiva tava parirambhasukhāya karoti kusumaśayanīyam || 3||

vahati cha galitavilochanajalabharamānanakamalamudāram |
vidhumiva vikaṭavidhuntutadantadalanagalitāmṛitadhāram || 4||

vilikhati rahasi kuraṅgamadena bhavantamasamaśarabhūtam |
praṇamati makaramadho vinidhāya kare cha śaram navachūtam || 5||

pratipadamidamapi nigatati mādhava tava charaṇe patitāham |
tvayi vimukhe mayi sapadi sudhānidhirapi tanute tanudāham
|| 6||

dhyānalayena puraḥ parikalpya bhavantamatīva durāpam |
vilapati hasati viśidati roditi chañchati muñchati tāpam
|| 7||

śrījayadevabhaṇitamidamadhikam yadi manasā naṭanīyam |
harivirahākulaballavayuvatisakhīvachanam paṭhanīyam || 8||

āvāso vipināyate priyasakhīmālāpi jālayate
tāpo.api śvasitena dāvadhanajvālākalāpāyate |
sāpi tvadviraheṇa hanta hariṇīrūpāyate hā katham
kandarpo.api yamāyate virachayañśārdūlavikrīḍitam || 26||

{|| gītam 9||}

stanavinihitamapi hāramudāram |
sā manute kṛīṣatanuratibhāram ||
rādhikā virahe tava keśava || 1||

sarasamasṛiṇamapi malayajapaṅkam |
paśyati viṣamiva vapuṣi saśaṅkam || 2||

śvasitapavanamanupamapariṇāham |
madanadahanamiva vahati sadāham || 3||

diśi diśi kirati sajalakaṇajālam |
nayanalinamiva vigalitanālam || 4||

nayanaviṣayamapi kisalayatalpam |
kalayati vihitahutāśavikalpam || 5||

tyajati na pāṇitalena kapalam |
bālaśaśinamiva sāyamalolam || 6||

haririti haririti japati sakāmam |
virahavihitamaraṇena nikāmam || 7||

śrījayadevabhaṇitamiti gītam |
sukhayatu keśavapadamupunītam || 8||

sā romāñchati sīkaroti vilapatyutkmpate tāmyati
dhyāyatyudbhramati pramīlati patatyudyāti mūrchchhatyapi |
etāvatyatanujvare varatanurjīvenna kim te rasāt
svarvaidyapratima prasīdasi yadi tyakto.anyathā nāntakaḥ || 27||

smarāturām daivatavaidyahṛidya
tvadaṅgasaṅgāmṛitamātrasādhyām |
vimuktabādhām kuruṣe na rādhā\
mupendra vajrādapi dāruṇo.asi || 28||

kandarpajvarasa.njvarasturatanorāścharyamasyāśchiram
chetaśchandanchandramahākamalinīchintāsu sa.ntāmyati |
ki.ntu klāntivaśena śītalatanuṃ tvāmekameva priyam
dhyāyantī rahasi sthitā kathamapi kśīṇā kśaṇam prāṇiti
|| 29||

kṣaṇamapi virahaḥ purā na sehe
nayananimīlanakhinnayā yayā te |
śvasiti kathamasau rasāśākhām
chiraviraheṇa vilokya puṣpitāgrām || 30||

{|| iti gītagovinde snigdhamādhavo nāma }
{ chaturthaḥ sargaḥ ||}

{\large{\largetvng || pañchamaḥ sargaḥ||}}
\smallskip

{ || sākā.nkṣapuṇḍarikākṣaḥ || }

aḥamiha nivasāmi yāhi rādhām
anunaya madvachanena chānayethāḥ |
iti madhuripuṇā sakhī niyuktā
svayamidametya punarjagāda rādhām || 31||

{ || gītam 10|| }

vahati malayasamīre madanamupanidhāya |
sphuṭati kusumanikare virahihṛidayadalanāya ||
tava virahe vanamālī sakhi sīdati || 1||

dahato śīsīramayūkhe maraṇamanukaroti |
patati madanavisīkhe vilapati vikalataro.ati || 2||

dhvanati madhupasamūhe śravaṇamapidadāti |
manasi valitavirahe niśi niśi rujamupayati || 3||

vasati vipinavitāne tyajati lalithadhāma |
luṭhati dharaṇīśayane bahu vilapati tava nāma || 4||

bhaṇati kavijayadeve virahivilasitena |
manasi rabhasavibhave harirudayatū sukṛitena || 5||

pūrvam yatra samam tvayā ratipaterāsāditaḥ siddhaya\-

stasminneva nikuñjamanmathamahātīrthe punarmādhavaḥ |
dhyāya.nstvāmaniśam japannapi tavaivālāpamātrāvalīm
bhūyastvatkuchakumbhanirbharaparīrambhāmṛitam vāñchhati || 32||

{|| gītām 11 ||}

ratisukhasāre gatamabhisāre madanamanoharaveśam |
na kuru nitambini gamanavilambanamanusara taṁ hṛidayeśam ||
dhīrasamīre yamunātīre vasati vane vanamālī || 1||

nāma sametaṁ kṛitasa.nketam vādayate mṛiduveṇum |
bahu manute nanu te tanusa.ngatapavanachalitamapi reṇum || 2||

patati patatre vichalati patre śaṅkitabhavadupayānam |
rachayati śayanam sachakitanayanam paśyati tava panthānam || 3||

mukharamadhīram tyaja mañjīram ripumiva kelisulolam |
chala sakhi kuñjam satimirapuñjam śīlaya nilanicholam || 4||

urasi murārerupahitahāre ghana iva taralabalāke |
taḍidiva pīte rativiparīte rājasi sukṛitavipāke || 5||

vigalitavasanam pariḥṛitarasanam ghaṭaya jaghanamapidhānam |
kisalayaśayane pañkajanayane nidhimiva harṣanidānam || 6||

harirabhimānī rajaniridānīmiyamapi yāti virāmam |
kuru mama vachanam satvararachanam pūrāya madhuripukāmam || 7||

śrījayadeve kṛitahariseve bhaṇati paramaramañīyam |
pramuditahṛidayam harimatisadayam namata sukṛitakamanīyam || 8||

vikirati muhuḥ śvāsānāsāḥ puro muhurīksate
praviśati muhuḥ kuñjam guñjanmuhurbahu tāmyati |
rachayati muhuḥ śayyām paryākulam muhurīksate
madanakadanaklāntaḥ kānte priyastava vartate || 33||

tvadvāmyena samam samagramadhunā tigmā.nśurastam gato
govindasya manorathena cha samam prāptam tamaḥ sāndratām |
kokānam karuṇasvanena sadṛiśī dīrghā madabhyarthanā
tanmugdhe viphalam vilambanamasau ramyo.abhisārakṣaṇaḥ || 34||

āśleṣādanu chumbanādanu nakhollekhādanu svāntaja\
prodbodhādanu saṁbhramādanu ratārambhādanu prītayoh |
anyārtham gatayorbhramānmilitayoh sambhāṣaṇairjānato\
rdampatyoriha ko na ko na tamasi vrīḍāvimiśro rasaḥ || 35||

sabhayachakitaṁ vinyasyantīm dṛiṣam timire pathi
pratitaru muhuḥ sthitvā mandaṁ padāni vitanvatīm |
kathamapi rahaḥ prāptāmaṅgairanaṅgatarāṅgibhiḥ
sumukhi subhagaḥ paśyansa tvāmupaitu ṛitārthatām || 36||

{|| iti śrīgītagovinde.abhisārikavarṇane }
{ sākāṅkśapuṇḍarīkākśo nāma }
{ pañchamaḥ sargaḥ || }

{\large{\largethvng|| ṣaṣṭhaḥ sargaḥ || }}
\smallskip
{|| kuṇṭhavaikuṇṭhaḥ|| }

atha tām gantumaśaktām chiramanuraktām latāgrihe dṛiṣṭvā |
tachcharitaṁ govinde manasijamande sakhī prāha || 37||

paśyati diśi diśi rahasi bhavantam |
tadadharamadhuramadhūni pibantam ||
nātha hare sīdati rādhā vāsagrihe || 1||

tvadabhisaraṇarabhasena valantī |
patati padāni kiyanti chalantī || 2||

vihitaviśadabisakisalayaavalayā |
jīvati paramiha tava ratikalayā || 3||

muhuravalokitamaṇḍanalilā |
madhuripurahamiti bhāvanaśīlā || 4||

tvaritamupaiti na kathamabhisāram |
haririti vadati sakhīmanuvāram || 5||

śliṣyati chumbati jaladharakalpam |
harirupagata iti timiramanalpam || 6||

bhavati vilambini vigalitalajjā |
vilapati roditi vāsakasajjā || 7||

śrījayadevakaveridamuditam |
rasikajanaṃ tanutāmatimuditam || 8||

vipulapulakapāliḥ sphītasītkāramanta\
rjanitajaḍimākākuvyākulaṃ vyāharantī |
tava kitava vidhāyāmandakandarpachintāṃ
rasajaladhinimagnā dhyānalagnā mṛigākṣī || 38||

aṅgeṣvābharanaṃ karoti bahuśaḥ pate.api sa.nchāriṇi
prāptaṃ tvāṃ pariśaṅkate vitanute śayyāṃ chiraṃ dhyāyati |
ityākalpavikalpatalparachanāsa.nkalpalilāśata\
vyāsaktāpi vinā tvayā varatanurnaiśā niśāṃ neṣyati || 39||

{|| iti gītagovinde vāsakasajjāvarṇane }
{ kuṅṭhavaikuṅṭho nāma }
{ṣaṣṭhaḥ sargaḥ || }

{\large{\largetdvng || saptamaḥ sargaḥ ||}}

{|| nāgaranārāyaṇaḥ ||}

atrāntare cha kulaṭākulavartmapāta\
sa.njātapātaka iva sphuṭalāñchhanaśrīḥ |
vṛindāvanāntaramadīpayada.nśujālai\
rdiksundarīvadanachandanabindurinduḥ || 40||

prasarati śaśadharabimbe vihitavilambe cha mādhave vidhurā |
virachitavividhivilāpaṃ sā paritāpaṃ chakārochchaiḥ || 41||

{|| gītaṃ 13||}

kathitasamaye.api harirahaha na yayau vanam |
mama viphalamidamamarūpamapi yauvanam ||

yāmi he kamiha śaraṇaṁ sakhījanavachanavañchitā || 1||

yadanugamanāya niśi gahanamapi śīlitam |
tena mama hṛidayamidamasamaśarakīlitam || 2||

mama maraṇameva varamativitathaketanā |
kimiha viśahāmi virahānalachetanā || 3||

māmahaha vidhurayati madhuramadhuyāminī |
kāpi harimanubhavati kṛitasukṛitakāminī || 4||

ahaha kalayāmi valayādimaṇḍbhūṣaṇam |
harivirahadhanavahanena bahudūṣaṇam || 5||

kusumasukumāratanumatānuśaralīlayā |
sragapi hṛidi hanti māmativiśamaśīlayā || 6||

ahamiha nivasāmi nagaṇitavanavetasā |
smarati madhusūdano māmapī na chetasā || 7||

haricharaṇaśaraṇajayadevakavibhārati |
vasatu hṛidi yuvatiriva komalakalāvati || 8||

tatkim kāmapī kāminīmabhisṛitaḥ kim vā kalākelibhi-
rbaddho bandhubhirandhakāriṇi vanopānte kimu bhrāmyati |
kāntaḥ klāntamanā manāgapī pathi prasthātumevākśamaḥ
sa.nketīkṛitamañjuvañjulalatākuñje.apī yannāgataḥ || 42||

athāgataṁ mādhavamantareṇa
sakhīmiyaṁ vikśya viśādamūkām |
viśaṅkmānā ramitaṁ kayāpi
janārdanaṁ dṛiṣṭavadetadāha || 43||

{|| gītām 14||}

smarasamarochitavirachitaveśā |
galitakusumadaravilulitakeśā ||
kāpi madhuripuṇā vilasati yuvatiradhikaguṇā || 1||

hariparirambhaṇavalitavikārā |

kuchakalaśopari taralitaḥārā || 2||

vichaladalakalalitānanachandrā |
tadadharapānarabhasakṛitatantrā || 3||

chañchalakuṇḍaladalitakapolā |
mukharitarasanajaghanagalitalolā || 4||

dayitavilokitalajjitahasitā |
bahuvidhakūjitaratirasarasitā || 5||

vipulapulakapṛithuvepathubhaṅgā |
śvasitanimīlitavikasadanaṅgā || 6||

śramajalakaṇabharasubhagaśarīrā |
paripatitorasi ratiraṇadhīrā || 7||

śrījayadevabhaṇitahariramitam |
kalikaluṣaṁ janayatu pariśamitam || 8||

virahapāṇḍumurārimukhāmbuja-
dyutiriyāṁ tirayannapi chetanām |
vidhuratīva tanoti manobhavaḥ
sahṛidaye hṛidaye madanavyathām || 44||

{|| gītām 15||}

samuditamadane ramaṇīvadane chumbanavalitādhare |
mṛigamadatilakaṁ likhati sapulakaṁ mṛigamiva rajanīkare ||
ramate yamunāpulinavane vijayī murārīradhunā || 1||

ghanachayaruchire rachayati chikure taralitataruṇānane |
kurabakakusumaṁ chapalāsuṣamaṁ ratipatimṛigakānane || 2||

ghaṭayati sugthane kuchayugagane mṛigamadaruchirūṣite |
maṇisaramamaṁ tārakapaṭalaṁ nakhapadaśaśibhūṣite || 3||

jitabisaśakale mṛidubhujayugale karatalanalinīdale |
marakatavalayaṁ madhukaranichayaṁ vitarati himaśītale || 4||

ratigṛihajaghane vipulāpaghane manasijakanakāsane |

maṇimayarasanam toraṇahasanam vikarati kṛitavāsane || 5||

charaṇakisalaye kamalanilaye nakhamaṇigaṇapūjite |
bahirapavaraṇam yāvakaḥbharāṇam janayati hṛidi yojite || 6||

ramayati sadṛśam kāmapī subhṛīśam khalahaladharasodare |
kimaphalamavasam chiramīha virasam vada sakhi viṭapodare || 7||

iha rasabhaṇane kṛitahariguṇane madhuripupadasevake |
kaliyugacharitam na vasatu duritam kavinṛipajayadevake || 8||

nāyātaḥ sakhi nirdayo yadi śaṭhastvam dūti kim dūyase
svachchhandam bahuvallabhaḥ sa ramate kim tatra te dūṣaṇam |
paśyādya priyasamgamāya dayitasyākṛiṣyamāṇam gaṇai-
rutkaṇṭhārtibharādiva sphuṭadidam chetaḥ svayam yāsyati || 45||

{|| gītam 16||}

anilataralakuvalayanayanena |
tapati na sā kisalayaśayanena ||
sakhi yā ramitā vanamālinā || 1||

vikasitasarasijalalitamukhena |
sphuṭati na sā manasijaviśikhena || 2||

aṃṛitamadhuramṛidutaravachanena |
jvalati na sā malayajapavanena || 3||

sthalajalaruharuchikarachaṇena |
luṭhati na sā himakarakiraṇena || 4||

sajalajaladasamudayaruchireṇa |
dalati na sā hṛidi chiraviraheṇa || 5||

kanakanikaṣaruchiśuchivasanena |
śvasati na sā parijanahasanena || 6||

sakalabhuvanajanavarataruṇena |
vahati na sā rujamatikaruṇena || 7||

śrījayadevabhaṇitavachanena |

praviśatu harirapi hṛidayamanena || 8||

manobhavānandana chandanānila
prasīda re dakṣiṇa muñcha vāmatām |
kṣaṇam jagatprāṇa vidhāya mādhaveam
puro mama prāṇaharo bhaviṣyasi || 46||

ripuriva sakhīsa.nvāso.ayaṁ śikhīva himānilo
viṣamiva sudhāraśmiryasmindunoti manogate |
hṛidayamadaye tasminnevaṁ punarvalate balāt
kuvalayadṛiśāṁ vāmaḥ kāmo nikāmaniraṅkuśaḥ || 47||

bādhām vidhehi malayānila pañchabāṇa
prāṅgrihāṇa na gṛiham punarāśrayiṣye |
kiṁ te kṛitāntabhagini kṣamayā taraṅgai-
raṅgāni siñcha mama śāmyatu dehadāhaḥ || 48||

{|| iti gītagovinde vipralabdhaṅgane }
{ nāganārāyaṇo nāma }
{ saptamaḥ sargaḥ ||}

{\large{\largetvng || aṣṭamaḥ sargaḥ||}}
\smallskip

{|| vilakṣyalakṣmīpatiḥ ||}

atha kathamapi yāminīm vinīya
smaraśarajarjitāpi sā prabhāte |
anunayavachanaṁ vadantamagre
praṇatamapi priyamāha sābhyasūyam || 49||

{|| gītam 17||}

rajanijanitaguruḥjāgararāgakaṣāyitamalasaniveśam |
vahati nayanamanurāgamiva sphuṭamuditarasābhiniveśam ||
harihari yāhi mādhave yāhi keśava mā vada kaitavavādam

tāmanusara sarasīruhalochana yā tava harati viṣādam || 50||

kajjalamalinavilochanachumbanavirachitanīlimarūpam |
daśanavasananamaruṇam tava kṛiṣṇa tanoti tanoranurūpam || 2||

vapurānuharati tava smarasaṅgarakharanakharakṣatarekham |
marakataśakalakalitaladhautalipireva ratijayalekham || 3||

charaṇakamalagaladalaktakasiktamidam tava hṛidayamudāram |
darśayatīva bahirmadanadrumanavakisalayarivāram || 4||

daśanapadam bhavadadharagatam mama janayati chetasi khedam |
kathayati kathamadhunāpi mayā saha tava vapuretadabhedam || 5||

bahiriva malinataram tava kṛiṣṇa mano.api bhaviṣyati nūnam |
kathamatha vañchayase janamanugatamasamaśarajvaradūnam || 6||

bhramati bhavānabalākavalāya vaneṣu kimatra vichitram |
prathayati pūtanikaiva vadhūvadhanirdayabālacharitam || 7||

śrijayadevabhaṇitarativañchitakhaṇḍitayuvativilāpam |
śṛiṇuta sudhāmādhuram vibudhā vibudhālayato.api durāpam || 8||

tadevam paśyantyāḥ prasaradanurāgam bahiriva
priyāpādālaktachchuritamaruṇachchāyahṛidayam |
mamādyā prakhyātapraṇayabharabhaṅgena kitava
tvadālokaḥ śokādapi kimapi lajjām janayati || 50||

{ iti gītagovinde khaṇḍitāvarṇane}
{ vilakṣyalakṣmīpatirṇāma}
{ aṣṭhamāḥ sargaḥ ||}

{\large{\largedvng || navamaḥ sargaḥ ||}}

{|| mandamukundaḥ ||}

tāmātha manmathakhinnām
ratirasabhinnām viṣādasampannām |
anuchintitaharicharitam
kalahāntaritamuvācha sakhī || 51||

{|| gītam 18||}

harirabhisarati vahati madhupavane |
kimaparamadhikasukham sakhi bhuvane ||
mādhave mā kuru mānini mānamaye || 1||

tālaphalādapi gurumatisarasam |
kim viphalīkuruṣe kuchakalaśam || 2||

kati na kathitamidamanupadamachiram |
mā parihara harimatiśayaruchiram || 3||

kimiti viṣīdasi rodiṣi vikalā |
vihasati yuvatisabhā tava sakalā || 4||

sajalanalinīdalaśītalāśayane |
harimavalokya saphalay nayane || 5||

janayasi manasi kimiti gurukhedam |
śṛiṇu mama vachanamanīhitabhedam || 6||

harirupayātu vadatu bahumadhuram |
kimiti karōṣi hṛidayamatividhuram || 7||

śrījayadevabhaṇitamatilalitam |
sukhayatu rasikajanaṁ haricharitam || 8||

snigdhe yatparuṣāsi yatpraṇamati stabdhāsi yadrāgiṇi
dveṣasthāsi yadunmukhe vimukhatām yātāsi tasminpriye |
yuktaṁ tadviparītakāriṇi tava śrīkhaṇḍacharchā viṣaṁ
śītā.nśustapano himaṁ hutavahaḥ krīḍāmudo yātanāḥ || 52||

{|| iti gītāgovinde kalahāntarītāvarṇane}
{ mandamukundo nāma}
{ navamaḥ sargaḥ ||}

{\large{\largetdvng || daśamaḥ sargaḥ ||}}

{ || chaturachaturbhujāḥ ||}

atrāntare masṛiṅaroṣavaśāmasīm\`-
niḥśvāsaniḥsahamukhīm sumukhīmupetya |
savriḍamikśitasakhīvadanām dinānte
sānandagadgadapadaṁ harirityuvācha || 53||

{|| gītām 19||}

vadasi yadi ki.nchidapi dantaruchikaumudī
harati daratimiramatighoram |
sphuradadharasīdhave tava vadanachandramā
rochayatu lochanachakoram ||
priye chāruśīle muñcha mayi mānamanidānaṁ
sapadi madanānalo dahati mama mānasaṁ
dehi mukhakamalamadhupānam || 1||

satyamevāsi yadi sudati mayi kopinī
dehi kharanakhaśaraghātam |
ghaṭaya bhujabandhanaṁ janaya radakhaṇḍanaṁ
yena vā bhavati sukhajātam || 2||

tvamasi mama bhūṣaṇaṁ tvamasi mama jīvanaṁ
tvamasi bhavajaladhiratnam |
bhavatu bhavatīha mayi satatamanorodhini
tatra mama hṛidayamatiratnam || 3||

nīlanalinābhamapi tanvi tava lochanam
dhārayati kokanadarūpam |
kusumaśarabāṇabhāvena yadi rañjayasi
kṛiṣṇamidametadanurūpam || 4||

sphuratu kuchakumbhayorupari maṇīmañjarī
rañjayatu tava hṛidayadeśam |
rasatu raśanāpi tava ghanajaghanamaṇḍale
ghoṣayatu manmathanideśam || 5||

sthalakamalagañjanaṁ mama hṛidayarañjanaṁ
janitaratiraṅgaparabhāgam |
bhaṇa masṛiṅavāṇi karavāṇi padapaṅkajaṁ
sarasalasadalaktakarāgam || 6||

smaragaralakhaṇḍanaṁ mama śirasi maṇḍanaṁ
dehi padapallavamudāram |
jvalati mayi dāruṇo madanakadanāruṇo

haratu tadupāhitavikāram || 7||

iti chaṭulachāṭupaṭuchāru muravairiṇo
rādhikāmadhi vachanajātam |
jayati padmāvātīramaṇajayadevakavi\
bhāratībhāṇitamatisātam || 8||

parihara kṛitātānke śaṅkām tvayā satatam ghana\
stanajaghanayākrānte svānte parānavakāśini |
viśati vitanoranyo dhanyo na ko.apī mamāntaram
stanabharaparīrambhārambhe vidhehi vidheyatām || 54||

mugdhe vidhehi mayi nirdayadantada.nśa\
dorvallibandhanibiḍastanapīḍanāni |
chaṇḍi tvameva mudamañcha na pañchabāṇa\
chaṇḍālakāṇḍadalanādasavaḥ prayāntu || 55||

vyathayati vṛithā maunam tanvi prapañchaya pañchamam
taruṇI madhurālāpaistāpam vinodaya dṛiṣṭibhiḥ |
sumukhi vimukhībhāvam tāvadvimuñcha na muñcha mām
svayamatisāyasniḡdho mugdhe priyi.ahamupasthitaḥ || 56||

bandhūkadyutibāndhavo.ayamadharaḥ sniḡdho madhūkachchavi\
rgaṇḍaśchaṇḍi chakāsti nīlanalīnāśrīmochanam lochanam |
nāsābhyeti tilaprasūnapadavīm kundābhadānti priye
prāyastvanmukhasevayā vijayate viśvam sa puṣpāyudhaḥ || 57||

dṛiśau tava madālase vadanamindusa.ndīpakam
gatiṛjanamanoramā vidhutarambhamūrudvayam |
ratistava kalāvati ruchirachitralekhe bhruvā\
vaho vibudhayauvanam vahasi tanvī pṛithvīgatā || 58||

{|| iti śrīgītagovinde mānīnīvarṇane}
{ chaturachaturbhujō nāma}
{daśamaḥ sargaḥ ||}

{\large{\largetvng || ekādaśaḥ sargaḥ ||}}
\smallskip
{|| sānandadāmodaraḥ||}

suchiramanunayane pṛiṇayitvā mṛigākśīm
gatavati kṛitaveśe keśave kuñjaśayyām |

rachitaruchirabhūṣām dṛiṣṭimoṣe pradoṣe
sphurati niravasādām kāpi rādhām jagāda || 59||

{|| gītām 20||}

virachitachāṭuvachanarachanaṁ charaṇe rachitapraṇipātam |
saṁprati mañjulavañjulasīmani keliśayanamanuyātam ||
mugdhe madhumathanamanugatamanusara rādhike || 1||

ghanajaghanastanabhārabhare daramantharacharaṇavihāram |
mukharitamaṅgamañjīramupaihi vidhehi marālavikāram || 2||

śṛiṇu ramaṇīyatarāṁ taruṇījanamohanamadhupavirāvam |
kusumaśarāsanaśāsanabandini pikanikare bhaja bhāvam || 3||

anilataralakisalayanikareṇa kareṇa latānikurambam |
preraṇamiva karabhoru karoti gatim pratimuñcha vilambam || 4||

sphuritamaṅgatarāṅgavaśādiva sūchitahariparirambham |
pṛichchha manoharahāravimalajaladhāramamuṁ kuchakumbham || 5||

adhigatamakhilasakhībhiridaṁ tava vapurapi ratiraṇasajjam |
chaṇḍi rasitaraśanāraṇaṇḍimamabhisara sarasamalajjam || 6||

smaraśarasubhaganakhena kareṇa sakhīmaṅgalaṅgala salīlam |
chala valayakvaṅgaitairavabodhaya haramapi nijagatiśīlam || 7||

śṛījayadevabhaṇitamadhārīkṛitahāramudāsītavāmam |
harivinihitamanasāmadhitiṣṭhatu kaṇṭhataṭimavirāmam || 8||

sā māṁ drakṣyati vakṣyati smarakathāṁ pratyāṅgamāliṅganaiḥ
pṛītiṁ yāsyati ramyate sakhi samāgatyeti chintākulaḥ |
sa tvāṁ paśyati vepate pulakayatyānandati svidyati
pratyudgachchhati mūrchchhati sthīratamaḥpuñje nikuñje priyaḥ || 60||

akṣṇornikṣīpadañjanaṁ śravaṇayostāpichchhaguchchhāvalīm
mūrdhni śyāmasarojadāma kuchayoḥ kastūrikāpātrakam |
dhūrtānāmabhisārasatvarahṛidāṁ viṣvaṅnikuñje sakhi
dhvāntāṁ nīlanicholachāru sadṛiśāṁ pratyāṅgamāliṅgati || 61||

kāśmīragauravapuṣāmabhisārikāṅgām

ābaddharekhamabhito ruchimañjarībhiḥ |
etattamāladalanīlatamaṁ tamiśraṁ
tatpremahemanikaṣopalatām tanoti || 62||

hārāvalītaralakāñchanakāñchidāma\
keyūraṁkaṇamaṇidyutidīpitasya |
dvāre nikuñjanilayasyaharim nirīkśya
vrīḍāvatīmatha sakhī nijagāha rādhām || 63||

{|| gītam 21||}

mañjutarakuñjatalakelisadane |
vilasa ratirabhasahasitavadane ||
praviśa rādhe mādhasamīpamiha || 1||

navabhavadaśokadalaśayanasāre |
vilasa kuchakalaśataralahāre || 2||

kusumachayarachitaśuchivāsagehe |
vilasa kusumasukumāradehe || 3||

chalamalayavanapavanasurabhiśīte |
vilasa rasavalitalalitagīte || 4||

madhumuditamadhupakulakalitarāve |
vilasa madanarasasarasabhāve || 5||

madhutaralapikanikaraninadamukhare |
vilasa daśanaruchiruchiraśikhare || 6||

vitata bahuvallinavapallavaghane |
vilasa chiramalasapīnajaghane || 7||

vihitapadmāvatīsukhasamāje |
bhaṇati jayadevakavirāje || 8||

tvām chittena chiram vahannayamatiśrānto bhṛīśam tāpitaḥ
kandarpeṇa tu pātumichchhati sudhāsambādhabimbādhamam |
asyāṅgam tadala.nkuru kṣaṇamiha bhrūkṣepalakśmīlava\
krīte dāsa ivopasevitapadāmbhoje kutaḥ sambhramaḥ || 64||

sā sasādhvasasānandam govinde lolalochanā |
siñjānamañjumañjiram praviveśa niveśanam || 65||

{|| gītam 22||}

rādhāvanavilokanavikasitavividhavigāravibhaṅgam |
jalanidhimiva vidhumaṅḍaladarśanataralitatuṅgatarāṅgam ||
harimekarasam chiramabhilaṣitavilāsam
sā dadārśa guruharṣavaśa.nvadavadanamanaṅganivāsam || 1||

hāramamalataratāramurasi dadhataṁ parirabhya vidūram |
sphuṭataraphenakadambakarambitamiva yamunājalapūram || 2||

śyāmalamṛidulakalevaramaṅḍalamadhigatagauradukūlam |
nīlanalinamiva pītaparāgapatalabharavalayitamūlam || 3||

taraladriḡaṅchalachalanamanoharavadanajanitaratirāgam |
sphuṭakamalodarakhelitakhañjanayugamiva śaradi taḍāgam || 4||

vadanakamalapariśīlanamilitamihirasamakunḍalaśobham |
smitaruchiruchirasamullasitādharaḡallavakṛitaratilobham || 5||

śaśikiraṅachchhuritodarajaladharasundarasakusumakeśam |
timiroditavidhumaṅḍalanirmalamalayajatilakaniveśam || 6||

vipulapulakabharadanturitam ratikelikalābhiradhīram |
mañigaṅakiraṅasamūhasamujjvalabhūṣaṅasubhagaśarīram || 7||

śrījayadevabhaṅitavibhavadvigūṅikṛitabhūṣaṅabhāram |
praṅamata hṛidi suchiram vinidhāya hariṁ sukṛitodayasāram || 8||

atikramyāpāṅgam śravaṅapathaparyantagamana\
prayāsenevākṣṅnostaralataratāram patitayoḡ |
idānīm rādhāyāḡ priyatamasamālokasamaye
papāta svedāmbuprasara iva harṣāśrunikaraḡ || 66||

bhavantyāstalpāntam kṛitakapaṭakaṅḍūtipihita\
smitam yāte gehādbahiravahitālīparijane |
priyāsyam paśyantyāḡ smaraśarasamākūlasubhagam

salajjā lajjāpi vyagamadiva dūram mṛigadṛīṣaḥ || 67||

{|| iti śrīgītagovinde rādhikāmilane}
{ sānandadāmodaro nāmaikādaśaḥ sargaḥ ||}

{\large{\largetvng || dvādaśaḥ sargaḥ ||}}
\smallskip

{|| supṛītapītāmbaraḥ ||}

gatavati sakhīvṛinde.amandatrapābharanirbhara\
smaraparavaśākūtasphītasmitasnapitādharām |
sarasamanasaṁ dṛiṣṭvā rādhāṁ muhurnavapallava\
prasavaśayane nikṣiptākṣīmuvācha haraḥ || 68||

{|| gītam 23||}

kisalayaśayanatale kuru kāmīni charaṇanalinaviniveśam |
tava padapallavavairiparābhavamidamanubhavatu suveśam ||
kṣaṇamadhunā nārāyaṇamanugatamanusara rādhike || 1||

karakamalena karomi charaṇamahamāgamitāsi vidūram |
kṣaṇamupakuru śayanopari māmiva nūpuramanugatiśūram || 2||

vadanasudhānidhigalitamamṛitamiva rachaya vachanamanukūlam |
virahamivāpanayāmi payodhararodhakamurasi dukūlam || 3||

priyaparirambhaṇarabhasavalitamiva pulakitamatiduravāpam |
madurasi kuchakalaśaṁ viniveśaya śoṣaya manasijatāpam || 4||

adharasudhārasamupanaya bhāvīni jīvaya mṛitamiva dāsam |
tvayi vinihitamanasaṁ virahānaladagdhavapuṣamavilāsam || 5||

śaśimukhi mukharaya maṇiraśanāguṇamanuguṇakaṇṭhanidānam |
śrutiyugale pikarutavikale mama śamaya chirādavasādam || 6||

māmativiphalaruṣā vikalīkṛitamavalokitamadhunedam |
mīlitalajjitamiva nayanam tava virama visrija ratikhedam
|| 7||

śrījayadevabhaṇitamidamanupadanigaditamadhuripumodam |
janayatu rasikajaneṣu manoramatisabhāvavinodam || 8||

māraṅke ratikelisa.nkularaṅārambhe tayā sāhasa\-\
prāyaṁ kāntajayāya kiṅchidupari prārambhi yatsambhramāt |
niṣpandā jaghanasthalī śīthilatā dorvallirutkampitaṁ
vakśo mīlitamakśi pauruṣarasaḥ strīṅām kutaḥ sidhyati || 69||

atha kāntaṁ ratiklāntamapi maṅḍanavāñchhayā |
nijagāda nirābādhā rādhā svādhīnabhartṛikā || 70||

{|| gītām 24||}

kuru yadunandana chandanaśīśiratareṇa kareṇa payodhare |
mṛigamadapatrakamatra manobhavamaṅgalakalaśasahodare |
nijagāda sā yadunandane krīḍati hṛidayānandane || 1||

alikulagañjanamañjanakaṁ ratināyakasāyakamochane |
tvadadharachumbanalambitakajjalamuḥjvalaya priya lochane || 2||

nayanakuraṅgatarāṅgavikāsanirāsakare śrutimaṅdale |
manasijapāśavilāsadhare śubhaveśa niveśaya kuṅḍale || 3||

bhramarachayaṁ racahayantamupari ruchiraṁ suchiraṁ mama sarīmukhe |
jitasakamale vimale parikarmaya narmajanakamalakaṁ mukhe || 4||

mṛigamadarasavalitaṁ lalitaṁ kuru tilakamalikarajanīkare |
vihitakalaṅkakalaṁ kamalānana viśramitaśramaśīkare || 5||

mama ruchire chikure kuru mānada mānasajadhvajachāmare |
ratigalite lalite kusumāni śikhaṅḍīśikhaṅḍakāḍāmare || 6||

sarasaghane jaghane mama śambaradāraṅavāraṅakandare |
maṅḍiraśanāvasanābharaṅāni śubhāśaya vāsaya sundare || 7||

śrījayadevavachasi ruchire hṛidayaṁ sadayaṁ kuru maṅḍane |
haricharaṅasmarāṅmṛitakṛitakalikaluṣabhavajvarakhaṅḍane || 8||

rachaya kuchayoḥ patraṁ chitraṁ kuruṣva kapolayo\-\
rghaṭaya jaghane kāñchīmañcha srajā kabarībhamam |

kalaya valayaśreṇīm pāṇau pade kuru nūpurā\-\
viti nigatitaḥ prītaḥ pītāmbaro.api tathākarot || 71||

yadgāndhgarvakalāsu kauśalamanudhyānaṁ cha yadvaiṣṇavaṁ
yachchṛiṅgāravivekatatvamapi yatkāvyeṣu līlayitam |
tatsarvaṁ jayadevapaṇḍitakaveḥ kṛiṣṇaikatānātmanaḥ
sānandāḥ pariśodhayantu sudhiyaḥ śrīgītagovindataḥ || 72||

śrībhojadevaprabhavasya rāmādevīsutaśrījayaadevakasya |
parāśarādipriyavargakaṇṭhe śrīgītagovindakavitvamastu || 73||

{|| iti śrījayaadevakṛitau gītagovinde}
{suprītapītāmbaro nāma}
{dvādaśaḥ sargaḥ ||}

{|| iti gītagovindam samāptam ||}